

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

సంపుటి : 01 సంచిక : 75 గుంటూరు, మంగళవారం 25-11-2025 పేజీలు : 4 వెల. 2/-

లిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- బిల్లు బ్యూరోలు
- బిల్లు బిజినెస్
- నియోజక వర్గ బిజినెస్

సంప్రదించవలసిన మా ఫోన్ నంబరు

98497 07349

నేడు క్రైమ్ కాంటర్ నూతన కార్యాలయం ప్రారంభోత్సవం. సీఈవో. కె. వి. ప్రసాద్



సత్తెనపల్లి నర్సరావుపేట రోడ్డు పరివర్తన హైస్కూల్ ఎదురుగా క్రైమ్ కాంటర్ నూతన కార్యాలయం ప్రారంభోత్సవం మంగళవారం జరుగుతున్నట్లు ఆ పత్రిక సీఈవో కె.వి.ప్రసాద్ తెలిపారు. ప్రతిష్టాత్మకమైన కార్యక్రమానికి ముఖ్యఅతిథిగా సత్తెనపల్లి, నర్సరావుపేట డిఎస్పి యం. హనుమంతరావు పాల్గొని ప్రారంభిస్తారు అన్నారు. ఈ సందర్భంగా సీ ఈ.వో. కె.

వి.ప్రసాద్ మాట్లాడుతూ ప్రజలకు ప్రభుత్వానికి మధ్య వారిదిగా ఉంటూ ప్రజా సంక్షేమమే అంతిమ లక్ష్యంగా పునాది వేస్తూ ప్రజలు ప్రభుత్వ అధికారులు మనలను పొందుతున్న క్రైమ్ కాంటర్ దిన పత్రిక కార్యాలయం ప్రారంభోత్సవానికి సహచర ఉమ్మడి తెలుగు రాష్ట్రాల ఎలక్ట్రానిక్, ప్రింట్ మీడియా మిత్రులు శ్రేయోభిలాషులు తదితరులు పాల్గొని విజయవంతం చేయాలని కోరారు.



ధర్మేంద్ర కన్నమూత.. ప్రధాని మోదీ సంతాపం

నవంబర్ 24 (క్రైమ్ కాంటర్ స్పెషల్) :నటుడు ధర్మేంద్ర కన్నమూత పట్ల ప్రధాని నరేంద్ర మోదీ తీవ్ర విచారం వ్యక్తం చేశారు. భారతీయ సినిమా రంగంలో ఒక శకం ముగిసినదని, తన అద్భుత నటనతో అనేక పాత్రలకు వన్నె తెచ్చిన ఇది ఎంతో విచారకరమైన సమయం అని అన్నారు. ఆయన కుటుంబానికి ప్రగాఢ సానుభూతి తెలియజేస్తున్నానని మోదీ పేర్కొన్నారు. అలాగే ధర్మేంద్ర మరణం భారతీయ సినీ పరిశ్రమకు తీరని లోటు అని వ్యాఖ్యానించారు.

మన అమ్మాయిలు విశ్వ విజేతలు

మహిళల కబడ్డీ వరల్డ్ కప్ ను కైవసం చేసుకున్న భారత్..



నవంబర్ 24 (క్రైమ్ కాంటర్ స్పెషల్) భారత మహిళల కబడ్డీ జట్టు ధాకా వేదికగా జరిగిన మహిళల కబడ్డీ వరల్డ్ కప్ 2025 టైటిల్ ను కైవసం చేసుకుని చరిత్ర సృష్టించింది. ఫైనల్

మ్యాచ్ లో పటిష్టమైన చైనా తైపేను 35-28 తేడాతో ఓడించి, భారత్ రెండోసారి విశ్వవిజేతగా నిలిచింది. ఈ టోర్నీలో భారత జట్టు అద్భుతమైన ప్రదర్శన కనబరిచింది. గ్రూప్ దశ

పోటీలన్నింటిలోనూ విజయం సాధించి సెమీఫైనల్ కు చేరుకున్న భారత్, అక్కడ ఇరాన్ ను 33-21 తేడాతో ఓడించి ఫైనల్ కి అడుగుపెట్టింది. మరోవైపు, చైనా తైపే కూడా గ్రూప్ దశలో అనీటెబెన్ గా ఉండి, సెమీఫైనల్ ఆతిథ్య జట్టు బంగ్లాదేశ్ ను 25%-18 తేడాతో ఓడించి ఫైనల్ లో భారత్ ను ఢీకొంది. ఈ ఘన విజయం సాధించిన భారత మహిళా జట్టును ప్రధానమంత్రి నరేంద్ర మోదీ అభినందించారు. ప్రధానమంత్రి మోదీ తన ఎక్స్ ఖాతాలో పోస్ట్ చేస్తూ, భారత మహిళల కబడ్డీ జట్టు అద్భుతమైన ధైర్యం, నైపుణ్యం, అంకితభావాన్ని ప్రదర్శించిందని ప్రశంసించారు. “ఈ విజయం అనేక మంది యువతులను కబడ్డీ ఆడటానికి ప్రేరేపిస్తుందని, వారిని పెద్ద కలలు కనడానికి, ఎత్తైన లక్ష్యాలు ఎదుర్కోవడానికి ప్రోత్సహిస్తుందని” ఆయన పేర్కొన్నారు. ఈ టోర్నీలో భారత మహిళలు ఆద్యంతం ఆధిపత్యం చూపించి దేశానికి మాణిక్యాన్ని తెచ్చారని, వారి పోరాట ప్రదర్శన విజయవంతమైందని మోదీ కొనియాడారు.

నూతన సీజేఐగా జస్టిస్ సూర్యకాంత్ ప్రమాణం

నవంబర్ 24 (క్రైమ్ కాంటర్ స్పెషల్) :సుప్రీంకోర్టు ప్రధాన న్యాయమూర్తిగా జస్టిస్ సూర్యకాంత్ నేడు ప్రమాణ స్వీకారం చేశారు. సీజేఐ హోదాలో తొలిరోజునే 17 కేసులను విచారించారు. అదే సమయంలో ఒక కొత్త విధానపరమైన నియమాన్ని తీసుకువచ్చారు. ఇకపై అత్యవసరంగా విచారణకు స్వీకరించాల్సిన



కేసులను తప్పనిసరిగా లిఖితపూర్వకంగా నమర్పించాల్సి ఉంటుందని ఆయన స్పష్టం చేశారు. మరణశిక్ష వ్యక్తిగత స్వేచ్ఛకు విఘాతం కలిగే అనాధారణ పరిస్థితుల్లో మాత్రమే మౌఖిక

అభ్యర్థనలను అనుమతిస్తామని తెలిపారు. జస్టిస్ సూర్యకాంత్ సుప్రీంకోర్టు 53వ సీజేఐగా ప్రమాణం చేసిన అనంతరం రాష్ట్రపతి భవన్ నుంచి సుప్రీంకోర్టుకు చేరుకున్నారు. న్యాయ స్థానం ప్రాంగణంలోని గాంధీ, అంబేద్కర్ విగ్రహాలకు నివాళులర్పించారు. ఆ తర్వాత ఒకటో నెంబరు కోర్టు రూమ్ లో జస్టిస్ జోయ్ మాల్వ బాగ్చి, జస్టిస్ అతుల్ ఎస్. చందూర్కర్ లతో కూడిన త్రిసభ్య ధర్మాసనానికి ఆయన నేతృత్వం వహించారు. హిమాచల్ ప్రదేశ్ ప్రభుత్వం ఒక ప్రైవేటు సంస్థకు వ్యతిరేకంగా దాఖలు చేసిన పిటిషన్ పై తీర్పును వెలువరించారు. జస్టిస్ సూర్యకాంత్ నేతృత్వంలోని ధర్మాసనం రెండు గంటల్లో దాదాపు 17 కేసులను విచారించింది.



పిల్లలకు చదువుతో పాటు నైతిక విలువలు అందించాలి

విజయం 2

ఫ్యామిలీ బెనిఫిట్ మేనేజ్మెంట్ సిస్టంపై సీఎం చంద్రబాబు సమీక్ష



ఎప్పటికప్పుడు పర్యవేక్షించడం ద్వారా అర్హులైన ప్రతి ఒక్కరికీ లబ్ధి చేకూర్చవచ్చని అన్నారు. ఈ బృహత్తర కార్యక్రమానికి సాంకేతిక వెన్నెముకగా రియల్ టైమ్ గవర్నెన్స్ ఆధ్వర్యంలోని డేటా లేక్ ను వినియోగించుకోవాలని ముఖ్యమంత్రి స్పష్టం చేశారు. ఆర్టిజీఎస్ వద్ద ఉన్న సమాచారాన్నే ప్రామాణికంగా తీసుకుని ఇతర శాఖలు కూడా వాడుకోవాలని ఆదేశించారు.రాష్ట్రంలోని 1.4 కోట్ల కుటుంబాలకు వచ్చే ఏడాది జూన్ నాటికి

2

ప్రారంభోత్సవ ఆహ్వానము

ది. 25-11-2025 మంగళవారం
ఉదయం 11-00 గంటలకు
పల్నాడు జిల్లా, సత్తెనపల్లి, నరసరావుపేట రోడ్, పరివర్తన స్కూల్ ఎదురు నూతనముగా

కై కాంటర్
తెలుగు దినపత్రిక

ప్రారంభించుచున్నాము. కావున మీడియా మిత్రులు, లిపోర్టర్లు ప్రజలు అందరూ తప్పక విచ్చేసి మా ఆతిథ్యం స్వీకరించవలసినదిగా కోరుచున్నాము.

ప్రారంభికులు :-
గౌ. శ్రీ యం. హనుమంతరావు గారు,
డి.ఎన్.పి. సత్తెనపల్లి

అధికారులకు, శ్రేయోభిలాషులకు ఇదే మా హృదయపూర్వక ఆహ్వానము...

అవస్థించువారు :
కె. వరప్రసాద్
సి.ఇ.ఓ. & ఎడిటర్
సెల్ : 9849707349

ఫ్యామిలీ బెనిఫిట్ మేనేజ్మెంట్ సిస్టంపై సీఎం చంద్రబాబు సమీక్ష

క్యూఆర్ కోడ్తో కూడిన స్మార్డ్ ఫ్యామిలీ కార్డులను పంపిణీ చేయాలని లక్ష్యంగా నిర్దేశించారు. ఈ కార్డులో దాదాపు 25 రకాల వివరాలతో పాటు 'పీ4' లాంటి అంశాలను కూడా పొందుపరచాలని సూచించారు. కుటుంబంలోని సభ్యుల వ్యాక్సినేషన్ వివరాలు, ఆధార్, ఎఫ్బీఎంఎస్ ఐడీ, కుల ధృవీకరణ పత్రం, పౌష్టికాహార స్థితి, రేషన్ కార్డు, విద్యార్థుల స్కాలర్‌షిప్లు, వృద్ధులు, వితంతువులకు అందే పెన్షన్ల వరకు అన్ని వివరాలను ఈ కార్డు ద్వారా ట్రాక్ చేసేలా వ్యవస్థను రూపొందించాలని అన్నారు. కేవలం పెన్షన్లు, రేషన్ వంటి పథకాలకు మాత్రమే ఈ వ్యవస్థను పరిమితం చేయవద్దని, పౌరులకు సంబంధించిన స్టాటిక్, డైనమిక్ డేటాను ఎప్పటికప్పుడు నమోదు చేస్తూ, వారి జీవితంలోని ప్రతి దశలో ప్రభుత్వ సేవలు సులభంగా అందేలా చూడాలని ముఖ్యమంత్రి అధికారులకు స్పష్టమైన సూచనలు జారీ చేశారు. కొన్ని పథకాలకు లబ్ధిదారుల ఎంపికలో ఎదురవుతున్న సవాళ్లను ఈ వ్యవస్థ ద్వారా అధిగమించవచ్చని ఆయన అభిప్రాయపడ్డారు. పట్టణ, గ్రామీణ ప్రాంతాల్లో స్వర్ణాంధ్ర విజన్ యూనిట్ ద్వారా కుటుంబ వివరాలు నిరంతరం అప్డేట్ అయ్యేలా చర్యలు తీసుకోవాలన్నారు. ఆధార్ సహా అన్ని వివరాలు ఈ ఒక్క కార్డు ద్వారానే తెలిసేలా పటిష్టమైన వ్యవస్థను సిద్ధం చేయాలని సీఎం ఆదేశించారు. 2026 జనవరి నాటికి పూర్తి సమాచారాన్ని క్రోడీకరించి, జూన్ నాటికి కార్డుల పంపిణీ పూర్తి చేయాలని స్పష్టం చేశారు. ఈ సమీక్షా సమావేశంలో ప్రభుత్వ ప్రధాన కార్యదర్శి కె. విజయానంద్, ఆర్థిక, వైద్యారోగ్య, గ్రామవార్డు సచివాలయ, పురపాలక, ప్రణాళికా శాఖలకు చెందిన ఉన్నతాధికారులు పాల్గొన్నారు.

పిల్లలకు చదువుతో పాటు నైతిక విలువలు అందించాలి

నైతిక విలువలు, సమాజంలో మార్పుకు సంబంధించి సలహాదారుగా చాగంటి కోటేశ్వరరావును తీసుకున్నామని మంత్రి నారా లోకేష్ అన్నారు. ఈరోజు (సోమవారం) తుమ్మలపల్లి కళాక్షేత్రంలో విలువలు, విద్యా సదస్సులో మంత్రి ముఖ్య అతిథిగా హాజరయ్యారు. రాష్ట్ర ప్రభుత్వం, పాఠశాల విద్యాశాఖ ఆధ్వర్యంలో సదస్సు నిర్వహించారు. ఈ సందర్భంగా మంత్రి లోకేష్ మాట్లాడుతూ.. చాగంటికి క్యాబినెట్ ర్యాంక్ ఇచ్చి సలహాదారుగా నియమించామని తెలిపారు. చాగంటి కోటేశ్వరరావు ప్రభుత్వ వాహనం వాడలేదని.. సొంతంగానే తన ఫోన్ బిల్లు చెల్లిస్తున్నారని చెప్పుకొచ్చారు. బడిలో పిల్లలకు ఆట పాటలు చదువుతో పాటు నైతిక విలువలు అందించాలని సూచించారు. ఆటోమిక్ ఎనర్జీని విద్యుత్ తయారీకి వాడితే దేశం అంతా ఘనంగా వెలుగుతుందని.. అదే ఆటోమిక్ ఎనర్జీని బాంబు తయారీకి వాడితే హిరోషిమా నాగనాకిలా తయారవుతుందని అన్నారు. ప్రభుత్వం పుస్తకాలు రూపొందిస్తోందన్నారు. ఇంట్లో నుంచి మార్పు మొదలవ్వాలని.. తల్లిదండ్రులు ఈ బాధ్యత తీసుకోవాలని కోరారు. మహిళలను గౌరవించినప్పుడు సమాజం బాగుపడుతుందని తెలిపారు.

ఆ జిల్లా లోని 217 మంది అంగన్వాడీ కార్యకర్తలకు ప్రమోషన్లు



ఆంధ్రప్రదేశ్ వ్యాప్తంగా 5 వేల మినీ అంగన్వాడీలను.. మెయిన్ అంగన్వాడీ కేంద్రాలుగా మార్చుతున్నట్లు ఏపీ మహిళా, శిశు సంక్షేమ శాఖ మంత్రి సంద్యారాణి వెల్లడించారు. ఈ క్రమంలోనే పార్శ్వతీపురం మన్యం జిల్లాలో 217 మంది అంగన్వాడీ కార్యకర్తలకు.. అంగన్వాడీ టీచర్లుగా పదోన్నతులు కల్పించనున్నట్లు వివరించారు. అంగన్వాడీ కేంద్రాలలో పిల్లల పోషణ, ఆరోగ్యం, ప్రీసూల్ సేవలను మరింత బలోపేతం చేయాల్సిన అవసరం ఉందని మంత్రి సంద్యారాణి అన్నారు. అలాగే బాల్య వివాహాల నిర్మూలన కోసం కృషి చేయాల్సిన అవసరం ఉందని అభిప్రాయపడ్డారు. మరోవైపు మినీ అంగన్వాడీ కేంద్రాలను.. అంగన్వాడీ కేంద్రాలుగా మారుస్తామని ఎన్నికల సమయంలో కూటమి పార్టీలు హామీ ఇచ్చాయి. ఇక ఇచ్చిన మాట ప్రకారం రాష్ట్రంలో 7 వేల వరకూ మినీ అంగన్వాడీ కేంద్రాలు ఉండగా.. వాటిలో 5 వేల మినీలను.. అంగన్వాడీ కేంద్రాలుగా మారుస్తున్నాయి. మినీ అంగన్వాడీ కేంద్రాలలో కేవలం అంగన్వాడీ కార్యకర్తలు మాత్రమే ఉంటారు. ఆయాలు ఉండరు. ఈ అంగన్వాడీ కార్యకర్తలే చిన్నారులు, గర్భిణులు, బాలింతలకు పౌష్టికాహారం సహా ఇతరత్రా సేవలు అందించాల్సి ఉంటుంది. దీంతో వీరిపై పనిభారమే కాకుండా సేవల విషయంలో ఇబ్బందులు వస్తాయనే కారణంతో.. మినీ అంగన్వాడీ కేంద్రాలను.. మెయిన్ అంగన్వాడీ కేంద్రాలుగా అప్ గ్రేడ్ చేస్తున్నారు. దీంతో అంగన్వాడీ కార్యకర్తల మోదా కూడా అంగన్వాడీ టీచర్‌గా మారనుంది. అలాగే వీటిలో ఆయాలను కూడా ఏర్పాటు చేస్తారు. కార్యకర్త జీతం కూడా రూ.7000 నుంచి రూ.11,500 వరకూ పెరుగుతుందని అధికారులు చెప్పన్నారు. ఈ క్రమంలోనే పార్శ్వతీపురం మన్యం జిల్లాలో 217 మందికి అంగన్వాడీ టీచర్లుగా పదోన్నతి కల్పిస్తున్నట్లు తాజాగా మంత్రి సంద్యారాణి వెల్లడించారు. ఇంటిగ్రేటెడ్ చైల్డ్ డెవలప్మెంట్ సర్వీసెస్ కార్యక్రమంలో భాగంగా ఏపీలో అంగన్వాడీ కేంద్రాలను ఏర్పాటు చేశారు. ఈ కేంద్రాల ద్వారా చిన్నారులు, బాలింతలు, గర్భిణులకు అవసరమైన సేవలు అందిస్తారు. ఆరోగ్యోపశం వయసు గల పిల్లలతో పాటుగా, గర్భిణులు, బాలింతలకు పోషకాహారం అందిస్తారు. చిన్నారుల ఆరోగ్య సంరక్షణతో పాటుగా వారి శారీరక, మానసిక, సామాజిక అభివృద్ధికి అంగన్వాడీ కేంద్రాల ద్వారా సహాయ సహకారాలు అందిస్తారు. అలాగే అంగన్వాడీ కేంద్రాలలో ప్రీప్రెమరీ విద్యను కూడా అందిస్తున్నారు. వీటికోసం అంగన్వాడీ టీచర్, ఆయాలను మెయిన్ అంగన్వాడీ కేంద్రాలలో ప్రభుత్వం అందుబాటులో ఉంచుతోంది.



కంచరగుంట గ్రామంలో పర్యటించి బాధితులను పరామర్శించిన మాజీ ఎమ్మెల్యే పిన్నెల్లి రామకృష్ణారెడ్డి.



క్రైమ్ కౌంటర్ న్యూస్ దుర్గి మాచర్ల నియోజకవర్గం, దుర్గి మండలం, కంచరగుంట, మంగాపురం తండా గ్రామంలో వర్సటన్లో భాగంగా గ్రామంలోని శివాలయంలో స్వామివారిని దర్శించుకొని ప్రత్యేక పూజా కార్యక్రమం నిర్వహించారు అనంతరం గ్రామంలో ఇటీవలే ఏర్పాటు చేసిన మంచినీటి వాటర్ ప్లాంట్ ను సందర్శించిన అనంతరం మంగాపురం తండా అలేటి వెంకటేశ్వర్లు (మాజీ సర్పంచ్), బాణావత్



బాలు నాయక్ అనారోగ్యంతో ఇటీవలే వైద్యం చేయించుకొని హాస్పిటల్ నుంచి డిశ్చార్జి అయిన విషయం తెలుసుకొని వారి ఇంటికి వెళ్లి పరామర్శించిన పల్నాడు జిల్లా వై.యస్.ఆర్.సి.పి అధ్యక్షులు శ్రీ పిన్నెల్లి రామకృష్ణారెడ్డి, మండల వైఎస్ఆర్పిసి అధ్యక్షులు వెంకటేశ్వర్లు (పెద్దబాపాయి), మరియు మండల వైఎస్ఆర్పిసి నాయకులు, కార్యకర్తలు, మహిళలు, అభిమానులు తదితరులు పాల్గొన్నారు.

కొత్త జిల్లాల ఏర్పాటు అంశంపై సీఎం చంద్రబాబు కీలక ఆదేశాలు.. మరోసారి..



ఆంధ్రప్రదేశ్లో జిల్లాల పునర్విభజనపై సీఎం చంద్రబాబు నాయుడు కీలక సూచనలు చేశారు. ఈ అంశంపై ఏర్పాటు చేసిన మంత్రుల కమిటీ ఇంకా విస్తృతంగా చర్చించాలని సీఎం ఆదేశించారు. కమిటీ మళ్లీ సమావేశమై ప్రతిపాదనలు, అభ్యంతరాలు, ప్రజల నుంచి వచ్చిన సూచనలను పరిశీలించాలని సూచించారు. తుది నిర్ణయాన్ని ముఖ్యమంత్రి అధ్యక్షతన తీసుకోనున్నట్లు ప్రభుత్వం స్పష్టం చేసింది. జిల్లాల విభజనపై సీఎం చంద్రబాబు అధ్యక్షతన సమావేశం జరిగింది. మార్కాపురం, మదనపల్లె జిల్లాల ఏర్పాటు తో పాటు మంత్రుల కమిటీ ముందుకు వచ్చిన పలు జిల్లాల ఏర్పాటు ప్రతిపాదనలపై ఈ సమావేశంలో చర్చ జరిగింది. అలాగే కొత్త జిల్లాల సరిహద్దులు, రెవెన్యూ డివిజన్ల పునర్విభజన, నియోజకవర్గ విస్తరణ వంటి అంశాలపై సీఎంతో మంత్రుల కమిటీ సమాలోచనలు చేసింది. సీఎం ఆదేశాల మేరకు జిల్లాల పునర్వ్యవస్థీకరణపై మంత్రివర్గ ఉపసంఘం

వివరణాత్మక నివేదికను సమర్పించింది. మంత్రులు అనగాని సత్యప్రసాద్, నాదెండ్ల మనోహర్, నిమ్మల రామానాయుడు, బీసీ జనార్ధన్ రెడ్డి, వంగలపూడి అనిత, నారాయణ, సత్యకుమార్ యాదవ్లతో కూడిన కమిటీ ఈ నివేదికను సీఎంకు అందించింది. గత ప్రభుత్వ కాలంలో అశాస్త్రీయంగా జరిగిన విభజనను సరిచేయాలనే దృష్టితో ఈ నివేదిక రూపొందించినట్లు ఉపసంఘం వివరించింది. ముఖ్యంగా మండలాలు, పంచాయతీలను విడదీయకుండా నియోజకవర్గానికి చెందిన ప్రాంతం ఒకే రెవెన్యూ డివిజన్లో ఉండేలా నిర్ణయం తీసుకున్నారు. మార్కాపురం, మదనపల్లె కేంద్రాలుగా కొత్త జిల్లాల ఏర్పాటు విషయంలో ఉపసంఘం సానుకూలత తెలిపిన విషయంతో పాటు నూజివీడు నియోజకవర్గంను ఎస్సీఆర్ జిల్లాలోకి, కైకలూరును కృష్ణా జిల్లాలోకి, గూడూరును తిరుపతి నుంచి నెల్లూరులోకి తిరిగి చేర్చడంపై నివేదికలో పేర్కొంది. గన్నవరం నియోజకవర్గంను ఎస్సీఆర్ జిల్లాలో కలపడాన్ని స్థానిక ప్రజాప్రతినిధులతో చర్చించి ఉపసంఘం తీసుకున్న నిర్ణయాన్ని సమావేశంలో ప్రస్తావించింది. ప్రస్తుతం రాష్ట్రంలో 77 రెవెన్యూ డివిజన్లు ఉండగా మరో ఆరు కొత్త డివిజన్లు చేరే అవకాశాన్ని కూడా నివేదికలో తెలిపింది.

జనగణన ప్రకారం ఈ ప్రక్రియను డిసెంబర్ 31లోగా పూర్తి చేయాల్సి ఉంది. ఇందుకోసం ఉపసంఘం రాష్ట్రవ్యాప్తంగా ప్రజల నుంచి వచ్చిన దాదాపు 200 వినతులను పరిశీలించింది. కలెక్టర్లు, ప్రజా ప్రతినిధులు, స్వచ్ఛంద సంఘాలతో పాటు నేరుగా ప్రజల సూచనలను కూడా పరిగణలోకి తీసుకుంది. వీటన్నింటినీ సీఎం దృష్టికి తీసుకెళ్తూ మరింత విస్తృతంగా చర్చించాలని మంత్రి వర్గ ఉపసంఘానికి సీఎం సూచించారు. దీంతో మరోసారి మంత్రుల కమిటీ సమావేశం కానుంది. అనంతరం సీఎంతో చర్చించి ప్రకటన చేయనుంది.

ఏపీలో ఆ రైల్వే స్టేషన్కు మహర్దశ.. ఎయిర్పోర్టు రేంజులో అభివృద్ధి

విజయవాడ రైల్వే స్టేషన్ కొత్త రూపు సంతరించుకుంటోంది. పబ్లిక్ ప్రైవేట్ పార్ట్నర్‌షిప్ పద్ధతిలో స్టేషన్ రీడెవలప్మెంట్ ప్రోగ్రామ్ కింద విజయవాడ రైల్వే స్టేషన్ను అభివృద్ధి చేయనున్నారు. అత్యాధునిక వసతులతో ఎయిర్పోర్టు తరహాలో విజయవాడ రైల్వే స్టేషన్ను తీర్చిదిద్దేందుకు అధికారులు ప్రణాళికలు రచిస్తున్నారు. అయితే రైల్వే స్టేషన్ అభివృద్ధి చేస్తున్నప్పటికీ.. విజయవాడ రైల్వే స్టేషన్ ప్లాట్‌ఫామ్ సంఖ్యలో మాత్రం మార్పు లేదు. ప్రస్తుతం విజయవాడ రైల్వేస్టేషన్లో పది ప్లాట్‌ఫామ్లు ఉన్నాయి. అయితే పెరుగుతున్న అవసరాలు, ప్రయాణీకుల రద్దీని దృష్టిలో పెట్టుకుని రెండు కొత్త ప్లాట్‌ఫామ్లు నిర్మించాలని.. ప్లాట్‌ఫామ్ల సంఖ్యను 10 నుంచి 12కు పెంచాలని తొలుత రీడెవలప్మెంట్ ప్రణాళికలో పేర్కొన్నారు. అయితే తాజాగా విజయవాడ రైల్వేస్టేషన్లో కొత్త ప్లాట్ ఫామ్లు వద్దని రైల్వే అధికారులు నిర్ణయించినట్లు సమాచారం. అమరావతి రాజధాని ప్రాంతం కోసం రూపొందించిన సమగ్ర రైలు అభివృద్ధి ప్రణాళిక కారణంగా విజయవాడ రైల్వేస్టేషన్లో ప్లాట్‌ఫారమ్ల సంఖ్యను పెంచకూడదని రైల్వే అధికారులు నిర్ణయించినట్లు సమాచారం. విజయవాడ సమీపంలో ఉన్న రాయనపాడు, గుణదల రైల్వే స్టేషన్లను ప్రపంచ స్థాయి సౌకర్యాలతో శాటిలైట్ రైల్వే స్టేషన్లుగా అభివృద్ధి చేస్తున్న సంగతి తెలిసిందే. అలాగే ఇటీవల జరిగిన ఓ సమావేశంలోనూ ముఖ్యమంత్రి నారా చంద్రబాబు నాయుడు దక్షిణ మధ్య రైల్వే అధికారులకు పలు సూచనలు చేశారు. రాబోయే అమరావతి రైల్వే స్టేషన్లో మెగా టెర్మినల్ నిర్మించాలని, ప్రస్తుతం ఉన్న గన్నవరం రైల్వే స్టేషన్ను మరొక టెర్మినల్‌గా అభివృద్ధి చేయాలని ఆదేశించారు. ఈ నేపథ్యంలో విజయవాడ రైల్వేస్టేషన్లో కొత్త ప్లాట్‌ఫారమ్ల నిర్మాణం అవసరం లేదని నిర్ణయించినట్లు విజయవాడ డీఆర్‌ఎం కార్యాలయం తెలిపింది. రాజధాని ప్రాంతంలోని ప్రధాన రైల్వే స్టేషన్ అప్‌గ్రేడేషన్ ప్రాజెక్టులను పరిగణనలోకి



తీసుకుంటే, విజయవాడ రైల్వే స్టేషన్లో ట్రాఫిక్ రద్దీ గణనీయంగా తగ్గుతుందని., ట్రాఫిక్‌ను శాటిలైట్ రైల్వే స్టేషన్లకు, ప్రతిపాదిత రైల్వే టెర్మినల్‌లకు మళ్లించడం వలన కొత్త ప్లాట్‌ఫామ్ నిర్మించాల్సిన అవసరం ఉండదనే కారణంతో ఈ నిర్ణయం తీసుకున్నట్లు సమాచారం. మరోవైపు విజయవాడ రైల్వేస్టేషన్‌ను ప్రపంచ స్థాయి సౌకర్యాలతో అభివృద్ధి చేయనున్నారు, తూర్పు, పశ్చిమ వైపు కొత్తగా అత్యాధునిక భవనాలు నిర్మించనున్నారు. అలాగే స్టేషన్‌లోని పది ప్లాట్ ఫారాలను 40,600 చదరపు మీటర్ల విస్తీర్ణంలో కవర్ ఓవర్ ప్లాట్‌ఫారమ్‌లుగా పునరుద్ధరించనున్నారు. విజయవాడ రైల్వే స్టేషన్‌కు తూర్పు, పశ్చిమ వైపు 144 మీటర్ల పొడవు, 12 మీటర్ల వెడల్పుతో సింగిల్ ఫుల్ ఓవర్ బ్రిడ్జిల నిర్మించనున్నారు. వీటితో పాటు మరో రెండు ఫుల్ ఓవర్ బ్రిడ్జిలను కూడా నిర్మించాలని అధికారులు ప్రతిపాదించారు.



ఇచ్చిన మాట నిలబెట్టుకున్న ఉప ముఖ్యమంత్రి పవన్ కళ్యాణ్.. ఏకంగా రూ.8.7 కోట్లతో..



ఏపీ ఉప ముఖ్యమంత్రి పవన్ కళ్యాణ్ ఇచ్చిన మాట నిలబెట్టుకున్నారు. గత పర్యటనలో ఏలూరు జిల్లా, ఐ.ఎస్. జగన్నాథపురం శ్రీ లక్ష్మీ నరసింహస్వామి వారి దర్శనానికి వచ్చిన సందర్భంలో ఆలయ అభివృద్ధికి కృషి చేస్తానని, ఆలయ ప్రదక్షిణ మండప నిర్మాణంతోపాటు గ్రామం నుంచి కొండ పైకి వెళ్లేందుకు రోడ్డు నిర్మిస్తానని హామీ ఇచ్చారు. ఆలయ అభివృద్ధి అంశాన్ని మంత్రివర్గం దృష్టికి తీసుకువెళ్లారు. ఆలయ అభివృద్ధికి ప్రత్యేక నిధుల కేటాయింపులను ముఖ్యమంత్రి చంద్రబాబు నాయుడు, దేవాదాయ శాఖ మంత్రి ఆనం రామనారాయణ రెడ్డిని కోరారు. ఇందుకు అనుగుణంగా ఆలయ అభివృద్ధికి రూ. 8.7 కోట్ల నిధులు ప్రభుత్వం నుంచి మంజూరు చేయించారు. ఆలయానికి అనుబంధంగా అభివృద్ధి పనులు చేపట్టేందుకు 30 ఎకరాల భూమిని ప్రభుత్వం నుంచి ఇప్పించారు.

సోమవారం ఐ.ఎస్.జగన్నాథపురం పర్యటనలో భాగంగా పవన్ కళ్యాణ్ .. జిల్లా ఇంఛార్జ్ మంత్రి నాదెండ్ల మనోహర్ తో కలిసి శ్రీ లక్ష్మీ నరసింహస్వామి

వారిని దర్శించుకున్నారు. అనంతరం రూ. 3.5 కోట్ల దేవాదాయ శాఖ నిధులతో ఆలయ ప్రాంగణంలో నిర్మించనున్న ప్రదక్షిణ మండపానికి, రూ. 3.7 కోట్ల పంచాయితీరాజ్ రోడ్ అసెబ్లీ నిధులతో ఐ.ఎస్. జగన్నాథపురం గ్రామం నుంచి ఆలయానికి వెళ్లేందుకు నూతన రహదారి నిర్మాణానికి శంకుస్థాపన చేసి, శిలాఫలకాలు ఆవిష్కరించారు. దీంతో పాటు ఇప్పటికే ఆర్ అండ్ బి శాఖ సహాయంతో పొంగుటూరు, లక్కవరం మధ్య గోతుల మయంగా ఉన్న రహదారికి రూ.1.5 కోట్లతో మరమ్మత్తులు చేయించారు. ఏలూరు జిల్లా పర్యటనలో భాగంగా ఈ రహదారిని పరిశీలించారు.

30 ఎకరాల భూమి పత్రాలు ఆలయ అధికారులకు అందజేశే..

శతాబ్దాల చరిత్ర కలిగిన శ్రీ లక్ష్మీ నరసింహస్వామి ఆలయాన్ని అభివృద్ధి చేసే దిశగా కూటమి ప్రభుత్వం అడుగులు వేస్తోంది. పవన్ కళ్యాణ్ గత పర్యటన సందర్భంగా ఆలయ పరిసరాల్లో అభివృద్ధి పనులు చేపట్టేందుకు ప్రభుత్వం నుంచి భూమి ఇప్పిస్తానని మాటిచ్చారు. ఇచ్చిన మాట ప్రకారం 30 ఎకరాల భూ కేటాయింపుకి సంబంధించిన పత్రాలు సోమవారం పవన్ కళ్యాణ్ గారు ఆలయ అధికారులకు అందజేశారు. ఇచ్చిన మాట నిలబెట్టుకున్న పవన్ కళ్యాణ్ కు చుట్టూ పక్కల గ్రామాల ప్రజలు హర్షధ్వనాలతో ధన్యవాదాలు తెలియజేశారు. పూల వర్షం.. కూలీలతో పవన్ కళ్యాణ్ ముచ్చట్లు..

అంతకుముందు పలు అభివృద్ధి కార్యక్రమాలకు శ్రీకారం చుట్టేందుకు ఐ.ఎస్. జగన్నాథపురం వచ్చిన పవన్ కళ్యాణ్ కు ప్రజలు దారి పొడవునా పూల వర్షంతో స్వాగతం పలికారు. రాజవరం, యర్రంపేట, గవరవరం, ఐ.ఎస్. జగన్నాథపురం గ్రామాల్లో ఆడపడుచులు పవన్ కళ్యాణ్ కు హారతులతో స్వాగతం పలికారు. ఈ సందర్భంగా పలువురు తమ సమస్యలను తెలియచేసేందుకు ముందుకు రాగా వారి వద్దకు వెళ్లి వినతి పత్రాలు స్వీకరించి, వివరాలు తెలుసుకున్నారు. తిరుగు ప్రయాణంలో పొలాల్లో పని చేసుకుంటున్న కూలీలను అవ్వాయంగా పలకరించి, వారితో ఫోటోలు దిగారు.

ఎన్నికల ముందు నాటి పాత వ్యూహాలనే జగన్ అనుసరిస్తున్నారంటూ విమర్శలు

టీడీపీ సీనియర్ నేత సోమిరెడ్డి చంద్రమోహన్ రెడ్డి వైసీపీ అధినేత జగన్ పై తీవ్ర విమర్శలు చేశారు. సార్వత్రిక ఎన్నికల్లో ఓటమి చవిచూసినా జగన్ తన తీరు మార్చుకోలేదని, ఇప్పటికీ కాలం చెల్లిన రాజకీయ వ్యూహాలతోనే ప్రజలను మభ్యపెట్టాలని చూస్తున్నారని ఆయన ఎద్దేవా చేశారు.”2024 ఎన్నికల ముందు కూడా ‘సిద్ధం సిద్ధం’ అని జగన్ ఇలాగే ఫోటోలు, వీడియోలు పెట్టి ఒకటే హడావుడి చేశాడు. లక్షల మంది జనం అన్నాడు వై నాట్ 175 అన్నాడు జరిగింది ఏంట్లో జనమంతా చూశారు. ఏపీ ప్రజలు సాధారణ ఎన్నికల్లో పూర్తి ఆలోచనతో, అప్రమత్తతో, అవగాహనతో, చైతన్యంతో వ్యవహరించి ఓట్లేశారు.అయినా జగన్ మారలేదు. ఇంకా భ్రమల్లో ఉండి అవుట్ డేటెడ్ పాలిటిక్స్ చేస్తున్నాడు. ఎన్నికల ముందు వాడి పడేసిన పాత ఎత్తుగడలు అమలు చేసి ప్రజలను మళ్లీ మోసం చేయాలని చూస్తున్నాడు. కోర్టుకు, పెళ్లికి, చావుకు వెళితే కూడా జనం వచ్చారని చెప్పుకుంటూ తనపై ప్రజా వ్యతిరేకత తగ్గిందని డబ్బా కొట్టుకునేందుకు కిందా మీదా పడుతున్నాడు. ఇవన్నీ ఇప్పటికే వాడేసిన అవుట్ డేటెడ్ స్ట్రాటజీస్ అని జనం గుర్తించారు. ఇప్పుడు జగన్



గుర్తించాలి.సో నేను చెప్పొచ్చేది ఏంటంటే సొంత మీడియా ఎలివేషన్లు, డ్రోన్ కెమేరా ట్రిక్కులు, సోషల్ మీడియా విజువల్ ఎఫెక్ట్ లు ఇకనైనా వదిలేసి కాస్త నిజాయితీగా ఉండడానికి ప్రయత్నిస్తే బెటర్ అంటూ సోమిరెడ్డి హితవు పలికాడు.

జాన్ లోగా స్టార్ట్ ఫ్యామిలీ కార్డులు..ఏపీ ప్రభుత్వం కీలక నిర్ణయం



పాలనలో సాంకేతికతకు పెద్దపీట వేస్తోంది ఏపీ ప్రభుత్వం. అధునాతన సాంకేతికతను ఉపయోగించి పౌర సేవలను ప్రజలకు మరింత సులభతరం చేసే దిశగా అడుగులు వేస్తోంది. ఈ క్రమంలోనే మనమిత్ర వాట్సాప్ గవర్నెన్స్, స్మార్ట్ రేషన్ కార్డులు వంటివి తీసుకువచ్చింది. వీటి ద్వారా పౌరసేవలను సులభంగా, వేగంగా అందించడంతో పాటుగా పారదర్శకంగా సేవలు అందించవచ్చని ఏపీ ప్రభుత్వం భావిస్తోంది. ఈ క్రమంలోనే సీఎం నారా చంద్రబాబు నాయుడు మరో కీలక నిర్ణయం తీసుకున్నారు. 2026 జూన్ లోపు రాష్ట్రంలోని ప్రతి కుటుంబానికి స్మార్ట్ ఫ్యామిలీ కార్డులు అందజేయాలని నిర్ణయించారు. ఫ్యామిలీ బెనిఫిట్ మేనేజ్మెంట్ సిస్టమ్ మీద సీఎం చంద్రబాబు నాయుడు సచివాలయంలో సోమవారం రివ్యూ నిర్వహించారు. ఈ సందర్భంగా జూనియర్ రాష్ట్రంలో స్మార్ట్ ఫ్యామిలీ కార్డులు పంపిణీ చేయాలని అధికారులను ఆదేశించారు.

జగన్ కు కుట్రలు ఈర్వ పెరిగిపోయాయన్న మంత్రి అనగాని

వైసీపీ అధినేత జగన్ కు కుట్రలు, కుతంత్రాలతో పాటు ఈర్వ, అసూయ కూడా పెరిగిపోతున్నాయని రాష్ట్ర మంత్రి అనగాని సత్యప్రసాద్ విమర్శించారు. కూటమి ప్రభుత్వం అధికారంలోకి వచ్చాక రైతులు సంతోషంగా ఉండటాన్ని ఆయన జీర్ణించుకోలేకపోతున్నారని ఎద్దేవా చేశారు.ప్రభుత్వం రైతుల సాధికారత కోసం ‘పంచసూత్రాలు’ అమలు చేస్తుంటే, వారి మంచిన చూడలేక జగన్ ఏడుస్తున్నారని ఆయన మండిపడ్డారు. జగన్ పాలనలో రైతులకు అండగా నిలిచిన దాఖలాలు లేవని, వారిని అత్యహత్యల వైపు నెట్టారని ఆరోపించారు. రైతుల ఆత్మహత్యలే ఆయన పాలనకు నిదర్శనమని అన్నారు.ప్రస్తుత ప్రభుత్వం అమలు చేస్తున్న పంచసూత్రాల ద్వారా రైతులను ఆర్థికంగా బలోపేతం చేస్తామని అనగాని భరోసా ఇచ్చారు. రైతులు తాము పండించిన ఉత్పత్తులతో ప్రపంచ మార్కెట్లో పోటీ పడే స్థాయికి ఎదుగుతారని ధీమా వ్యక్తం చేశారు. రైతుల భవిష్యత్తును ఉజ్వలంగా తీర్చిదిద్దతుంటే, జగన్ ఓర్వలేకే విమర్శలు చేస్తున్నారని వ్యాఖ్యానించారు.



ప్రసార్ భారతి, ఆకాశవాణిలో కాపీ ఎడిటర్ ఉద్యోగాలు.. డిగ్రీ పాస్ అయితే దరఖాస్తుకు అర్హులే!



భారత ప్రభుత్వ పబ్లిక్ సర్వీస్ బ్రాడ్ కాస్టర్ అయిన ప్రసార్ భారతి.. ఒప్పంద ప్రాతిపదికన ఏడాది కాలానికి కాపీ ఎడిటర్ పోస్టుల భర్తీకి అర్హులైన అభ్యర్థుల నుంచి దరఖాస్తులు కోరుతూ నోటిఫికేషన్ విడుదల చేసింది. ఈ నోటిఫికేషన్ కింద మొత్తం 29 కాపీ ఎడిటర్ ఉద్యోగాలను భర్తీ చేయనుంది. ఇందులో 21 పోస్టులు దూరదర్శన్, 8 పోస్టులు ఆకాశవాణిలో భర్తీ చేస్తారు. అర్హత కలిగిన అభ్యర్థులు ఆన్ లైన్ ద్వారా దరఖాస్తులు చేసుకోవచ్చు. ఇతర వివరాలు ఈ కింద చెక్ చేసుకోండి..

ప్రసార్ భారతిలో కాపీ ఎడిటర్ పోస్టులకు దరఖాస్తు చేసుకునే అభ్యర్థులు నోటిఫికేషన్ లో సూచించిన విధంగా గ్రాడ్యుయేషన్ లేదా జర్నలిజం, మాస్ కమ్యూనికేషన్ లేదా తత్వమాన స్పెషలైజేషన్ లో డిగ్రీ, పీజీ డిప్లొమాలో ఉత్తీర్ణత పొంది ఉండాలి. అలాగే ఐదేళ్ల ఉద్యోగానుభవం కూడా ఉండాలి. హిందీ/ ఇంగ్లీష్ తో పాటు సంబంధిత ప్రాంతీయ భాష పరిజ్ఞానం అవసరం. అభ్యర్థులకు వయోపరిమితి 35 ఏళ్లకు మించకూడదు. ఆసక్తి కలిగిన వారు ప్రకటన వెలువడిన 15 రోజుల్లోపు ఆన్ లైన్ విధానంలో దరఖాస్తు చేసుకోవాలి. ఈ ఉద్యోగ ప్రకటన నవంబర్ 11, 2025వ తేదీన విడుదలైంది.

ఈ పోస్టులకు అభ్యర్థులను రాత పరీక్ష, ఇంటర్వ్యూ ద్వారా ఎంపిక చేస్తారు. ఫార్మేటివ్ అయిన అభ్యర్థులకు మాత్రమే ఇమెయిల్ ద్వారా సమాచారం అందుతుంది. ఎంపికైన వారికి దేశ వ్యాప్తంగా ఉన్న ప్రసార్ భారతి బ్రాంచుల్లో ఎక్కడైనా పని చేయవల్సి ఉంటుంది. నెలకు రూ.35 వేల వరకు జీతం చెల్లిస్తారు. ఇతర వివరాలు ఈ కింది నోటిఫికేషన్ లో చెక్ చేసుకోవచ్చు.

టీడీపీ ఉంటేనే నాయకులకు గుర్తింపు ఉంటుందన్న అనిత



తెలుగుదేశం పార్టీ ఉంటేనే నాయకులుగా మనలాంటి వారికి గుర్తింపు ఉంటుందని, అధికారం చేతికి వచ్చిందన్న నిర్లక్ష్యం ఎవరిలోనూ ఉండకూడదని రాష్ట్ర హెంసా శాఖ మంత్రి వంగలపూడి అనిత స్పష్టం చేశారు. అనకాపల్లి జిల్లా నక్కవల్లి మండలం సారిపల్లి పాలెంలోని తన క్యాంపు కార్యాలయంలో పాయకరావుపేట నియోజకవర్గ టీడీపీ కమిటీల ప్రమాణస్వీకార కార్యక్రమం నిర్వహించారు. ఈ కార్యక్రమానికి ఆమె ముఖ్యఅతిథిగా హాజరై ప్రసంగించారు.కార్యక్రమం ప్రారంభంలో జిల్లా అధ్యక్షుడు తాతయ్య బాబుతో కలిసి మంత్రి అనిత ఎన్టీఆర్ విగ్రహానికి పూలమాల వేసి నివాళులర్పించారు. అనంతరం పార్టీ జెండాను ఆవిష్కరించి, నూతన కమిటీల సభ్యులతో ప్రమాణం చేయించారు.ఈ సందర్భంగా మంత్రి మాట్లాడుతూ గత ప్రభుత్వ పాలనలో ఎన్నో అవమానాలు, కష్టాలు ఎదుర్కొన్న కార్యకర్తల సమష్టి కృషితోనే నేడు రాష్ట్రంలో కూటమి ప్రభుత్వం అధికారంలోకి వచ్చింది. కష్టపడి పనిచేసే వారికే పార్టీలో ప్రాధాన్యత ఉంటుంది. పదవులను అలంకరణగా కాకుండా బాధ్యతగా భావించాలి అని సూచించారు.రాబోయే స్థానిక సంస్థల ఎన్నికల్లో ఇదే స్ఫూర్తితో పనిచేసి కూటమి అభ్యర్థుల విజయం కోసం ప్రతిఒక్కరూ కృషి చేయాలని పిలుపునిచ్చారు. త్వరలోనే నర్రేపల్లెం అడ్డు రోడ్డు అభివృద్ధి పనులు ప్రారంభిస్తామని హామీ ఇచ్చారు. రానున్న ఎన్నికల నాటికి నియోజకవర్గంలో ప్రతి కుటుంబానికి ఉద్యోగం కల్పించేలా ప్రణాళికలు సిద్ధం చేస్తున్నట్లు తెలిపారు. ప్రభుత్వ సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని కార్యకర్తలకు దిశానిర్దేశం చేశారు.

అస్పృశ్యతకు గురైన చెవిరెడ్డి భాస్కర్ రెడ్డి

వైసీపీ కీలక నేత చెవిరెడ్డి భాస్కర్ రెడ్డి అస్పృశ్యతకు గురయ్యారు. చూటూహదిన ఆయనను వైద్య పరీక్షల కోసం విజయవాడ ప్రభుత్వ ఆస్పత్రికి తరలించారు. గతకొంతకాలంగా వెరికోన్ మెయిన్స్ తో చెవిరెడ్డి భాస్కర్ రెడ్డి బాధపడుతున్నట్లు తెలుస్తోంది. ఈ క్రమంలోనే చెవిరెడ్డి అస్పృశ్యతకు గురైనట్లు సమాచారం. ఆస్పత్రిలో ఆయనకు వైద్యం అందిస్తున్నారు. అనంతరం డాక్టర్లు మీడియాకు చెవిరెడ్డి ఆరోగ్య పరిస్థితి గురించి వివరాలు వెల్లడించే అవకాశాలు ఉన్నాయి.




సినిమా



మహేష్ రిజెక్ట్ చేసిన కథతో పవన్ కల్యాణ్ సినిమా.

కట్ చేస్తే బాక్సాఫీస్ రికార్డులు బద్దలు.

సినిమా కథల ఎంపికలో ఒక్కో హీరోకు ఒక్కో క్యాలిక్యులేషన్ ఉంటుంది. డైరెక్టర్ చెప్పిన కథ తనకు సూటవుతుందా? అభిమానులకు నచ్చుతుందా? కామన్ ఆడియెన్స్ చూస్తారా? .. ఇలా ఒక సినిమా ఎంపికలో చాలా అంశాలు పరిగణలోకి వస్తాయి. వివిధ సమీకరణాలను బేరీజు వేసుకుని కొన్నిసార్లు తమ దగ్గరకు వచ్చిన మంచి సినిమా కథలను కూడా రిజెక్ట్ చేస్తారు. దీంతో ఆ సినిమా కథలు వేరే హీరోల దగ్గరకు వెళ్లిపోతాయి. అలా చేతుల మారిన సినిమా కథలు ఒక్కోసారి హిట్ అవ్వచ్చు.. మరోసారి ఫ్లాప్ అవ్వచ్చు. టాలీవుడ్ స్టార్ హీరోలైన పవన్ కల్యాణ్, మహేష్ బాబుల విషయంలో కూడా ఇది జరిగింది. అవును.. మహేష్ బాబు వద్దన్న కథతో పవన్ కల్యాణ్ సినిమా చేశాడు.. కట్ చేస్తే.. ఆ సినిమా బాక్సాఫీస్ రికార్డులు బద్దలు కొట్టింది. అంతేకాదు పవన్ కు స్టార్ హీరో ఇమేజ్ ను మరింత రెట్టింపు చేసింది. ముఖ్యంగా యూత్ లో పవన్ ఫాలోయింగ్ ను అమాంతం పెంచేసింది. పవన్ కల్యాణ్ కెరీర్ లోనే కల్ట్ క్లాసిక్ గా ఈ సినిమా ఎప్పటికీ నిలిచిపోతుంది. రీ రిలీజ్ లోనూ ఈ సినిమాకు భారీ కలెక్షన్లు వచ్చాయి. ఇక టీవీలో ఎప్పుడు వచ్చినా ఈ సినిమాను ఆసలు వదిలిపెట్టరు. ఇంతకీ ఆ సినిమా ఏదనుకుంటున్నారా? ఖుషిఈ సినిమాకు నటుడు ఎస్సే సూర్య దర్శకత్వం వహించాడు. భూమిక హీరోయిన్ గా నటించింది. 2001లో రిలీజైన ఈ సినిమా సృష్టించిన రికార్డులు అన్నీ ఇన్నీ కావు. అయితే ఈ సినిమాకు హీరోగా పవన్ కల్యాణ్ ఫస్ట్ ఛాయిస్ కాదట. మొదట ఈ సినిమా స్టోరీని ఎస్ జె సూర్య మహేష్ బాబు తో చేయాలని అనుకున్నారు.అయితే అప్పటికే మహేష్ చేతిలో పలు సినిమాలు ఉండడం, ఇతర కారణాలతో ఖుషి సినిమాపై పెద్దగా ఇంట్రెస్ట్ చూపించలేదట. దీంతో ఇదే కథను పవన్ కల్యాణ్ తో తీసి బ్లాక్ బస్టర్ కొట్టాడు ఎన్జే సూర్య.కాగా ఖుషి సినిమా తర్వాత ఎస్సే సూర్యకు మరో మంచి ఆఫర్ ఇచ్చాడు మహేష్ బాబు. వీరి కాంట్రాక్టులో లో వచ్చిన చిత్రం నాని. అయితే ఈ సినిమా పెద్దగా ఆడలేదు. దీంతో ఎన్ జే సూర్య క్రమంగా డైరెక్షన్ నుంచి యాక్టింగ్ వైపు అడుగులు వేశాడు.



పిరగడుపున ఉప్పు నీళ్లు తాగితే శరీరంలో

ఏం మార్పులు జరుగుతాయో తెలుసా?

ఉప్పు ఆరోగ్యానికి అంత మంచిది కాదనేది చాలామంది నిపుణులు చెబుతున్న మాట. ఉప్పు లేకుండా చేసే పలు వంటలు కూడా వచ్చేతాయి. ఉప్పు వల్ల అధిక రక్తపోటు వంటి సమస్యలు వస్తాయని వైద్యులు కూడా హెచ్చరిస్తున్నారు. అయితే మన శరీరానికి కావలసిన పోషకాలు ఉప్పులో కూడా ఉంటాయి. శరీరంలో సోడియం స్థాయి తగ్గితే చాలా సమస్యలు ఎదురవుతాయి.అయితే రిఫైన్డ్ సాల్ట్? సాల్ట్? మన ఆరోగ్యానికి హానికరం. రిఫైన్డ్? ఉప్పు కాకుండా హిమాలయన్ సాల్ట్?, రాక్ సాల్ట్?, పింక్ సాల్ట్?, అన్ రిఫైన్డ్? సాల్ట్? వాడటం మంచిది. ఉప్పులోని అయోడిన్? వైరాయిడ్? పనితీరును మెరుగుపరుస్తుంది. అయితే రోజూ పరగడపునే ఉప్పు కలిపిన నీళ్లు తాగడం మన ఆరోగ్యానికి ఎలాంటి ఫలితాలను ఇస్తుందో ఇప్పుడు తెలుసుకుందాం..

ఎలా పనిచేస్తుంది.. రోజూ పరగడపున ఒక గ్లాసు ఉప్పు కలిపిన గోరువెచ్చని నీళ్లు తాగడం వల్ల ఆరోగ్యానికి చాలా ప్రయోజనాలు ఉన్నాయంటున్నారు నిపుణులు. ఇది శరీరానికి ఒక పవర్ బూస్టర్?లా పనిచేస్తుందంటున్నారు. ప్రాచీన కాలం నుంచీ ఉన్న ఈ చిట్కాని పాటించడం ఆరోగ్యానికి మంచిదని సూచిస్తున్నారు. ఉప్పు నీరులో సోడియం, పొటాషియం, క్లోరైడ్ వంటి ఎలక్ట్రోలైట్లు పుష్కలంగా ఉంటాయి. ఇవి శరీరంలో నీటి సమతుల్యతను కాపాడతాయి.నరాలు, కండరాల పనితీరును మెరుగుపరుస్తాయి. ఉదాహరణకు ఉప్పు నీళ్లు తాగితే డిహైడ్రేషన్ సమస్యలు దూరమవుతాయి. జీమికి వెళ్ళేముందు తాగితే, పర్యాటక ఎనర్జీ డబుల్ అవుతుంది! పరిశోధనల ప్రకారం, ఈ ఎలక్ట్రోలైట్లు మన శరీరంలోని కణాలను రీచార్జ్ చేస్తాయి, ఫలితంగా మొత్తం రోజు ఫ్రెష్గా ఉంటాం. ఇది కేవలం ఒక డ్రింక్ కాదు.. శరీరానికి ఒక ఎనర్జీ బూస్టర్?లా పనిచేస్తుంది!ఉప్పు నీళ్లు తాగడం వల్ల జీర్ణవ్యవస్థ పనితీరు మెరుగుపడుతుంది. ఇది కడుపులో హైడ్రోక్లోరిక్ యాసిడ్ (%ఎజిల్%) ఉత్పత్తిని పెంచుతుంది, జీర్ణ ఎంజైమ్లను స్పీడ్ చేస్తుంది. ఫలితంగా ఆహారం సులభంగా జీర్ణమవుతుంది, పోషకాలు మెరుగ్గా శోషించబడతాయి. గ్యాస్ట్రిక్, మలబద్ధకం, బ్లోటింగ్ వంటి సమస్యలు దూరమవుతాయి. ఉప్పు నీరు శరీరంలోని మైక్రోసోపిక్ ట్యాక్సిన్లను, ఫెకల్ మ్యూటర్ను ఫ్లష్ అవుట్ చేస్తుంది, ఇది నేచురల్ డిటాక్స్ మెథడ్?లా పనిచేస్తుంది!

చర్మ సమస్యలు ఎక్కితూ, స్కిన్ పసారియాసిస్ వంటివి తగ్గుతాయి, మినరల్స్ చర్మాన్ని హైడ్రేట్ చేస్తాయి. గొంతు నొప్పి, దగ్గు, జలుబు, అలర్జిక్ వంటి శ్వాసకోశ సమస్యలకు ఇది మంచి ఔషధంగా పనిచేస్తుంది. గొంతు నొప్పి ఉన్నప్పుడు ఉప్పునీటితో పుట్టిలిస్తే తక్షణ ఉపశమనం లభిస్తుంది. ఇది రోగనిరోధక శక్తిని కూడా బూస్ట్ చేస్తుంది, ఫలితంగా రోజువారీ ఇన్ఫెక్షన్లు తగ్గుతాయి.

ఎలా చేయాలి.. 1 గ్లాసు గోరు వెచ్చని నీటిలో 1/4 టీస్పూన్ ఉప్పు కలిపి తాగాలి. హిమాలయన్ పింక్ సాల్ట్ లేదా ఆన్-రిఫైన్డ్ సాల్ట్ ఉపయోగిస్తే మంచి ఫలితం ఉంటుంది. ఉదయం పరగడపునే తాగాలి. అయితే అధిక రక్తపోటు, గుండె సమస్యలు ఉన్న వాళ్లు ఉప్పు నీటి జోలికి పోకపోవడమే మంచిది. అధిక మోతాదులో తాగితే దుష్ప్రభావాలు కలుగుతాయి. కావున మితంగా తాగితేనే మంచి ఫలితాన్ని పొందవచ్చు. ఆరోగ్యకరమైన జీవనశైలి కోసం పోషకాహారం, వ్యాయామం తప్పనిసరిగా అలవాటుగా మార్చుకుంటే ఎలాంటి అనారోగ్యం దరిచేరదు.



మార్నింగ్ లేవగానే చేతులు, కాళ్లలో తిమ్మిర్లు వస్తున్నాయా?

శరీరాన్ని ఆరోగ్యంగా ఉంచుకోవడానికి రకరకాల ప్రయత్నాలు చేయాల్సి ఉంటుంది. ఆరోగ్యంగా తినడం, సమయానికి వ్యాయామం చేయడం వంటివి. కానీ కొన్నిసార్లు అలాంటి కొన్ని లక్షణాలు శరీరంలో కనిపించడం ప్రారంభిస్తాయి. అసలు కారణం అర్థం చేసుకోవడం కష్టంగా అనిపిస్తుంది. ఈ సమస్యలలో ఒకటి చేతులు, కాళ్లలో జలదరింపు. తరచుగా ఈ సమస్య నిరంతరం కూర్చోవడం లేదా నిలబడి ఉండటం, శరీరంలోని ఏదైనా భాగంపై ఎక్కువసేపు బరువు పెట్టడం వల్ల సంభవిస్తుంది. కానీ మీరు దీన్ని చేయకపోతే, ఇప్పటికీ ఈ సమస్య సంభవిస్తుంది. అప్పుడు మీరు దానికి కారణాన్ని తెలుసుకోవాలి.చేతులు, కాళ్లలో జలదరింపుకు కారణమేమిటి?చేతులు, కాళ్లలో జలదరింపునకు అనేక కారణాలు ఉండవచ్చు. విటమిన్ లోపం వల్ల కూడా ఈ సమస్య రావచ్చు. నరాలు ఆరోగ్యంగా ఉండాలంటే కొన్ని విటమిన్లు అవసరం. విటమిన్ %దీ%12, విటమిన్ %దీ%6, విటమిన్ %దీ%1, విటమిన్ %బి%9, విటమిన్ %దీ%9 లేదా ఫోలేట్ వంటివి. విటమిన్ %దీ%12 కణాలకు శక్తిని ఉత్పత్తి చేయడానికి అవసరమైన మూలంగా పరిగణించబడుతుంది. శరీరంలో ఏదైనా విటమిన్ లోపం ఉంటే ఈ సమస్య రావచ్చు.మధుమేహం: మధుమేహం వల్ల కాకుండా, కాళ్లలో, కొన్నిసార్లు చేతులు, చేతుల్లో జలదరింపు ఉంటుంది. రక్తంలో చక్కెర అధిక మొత్తంలో నరాల నష్టం కలిగిస్తుంది. ఈ సమస్య వల్ల శరీరంలోని నరాలకు సరఫరా చేసే రక్తనాళాలు కూడా దెబ్బతింటాయి. నరాలకు తగినంత ఆక్సిజన్ లభించనప్పుడు. అవి సరిగ్గా పనిచేయవు. చుట్టుపక్కల కణజాలాల నుండి సీరల్ పై ఎక్కువ ఒత్తిడి ఉన్నప్పుడు, సీరల్ ఎండిపోవడం జరగవచ్చు. శరీరంలోని అనేక భాగాలలోని నరాలు కుదించబడి చేతులు లేదా పాదాలను ప్రభావితం చేస్తాయి. దీనివల్ల జలదరింపు, తిమ్మిర్ లేదా నొప్పి వస్తుంది.

ట్రావిస్ హెడ్ తుఫాన్ సెంచరీ..

ప్రతిష్టాత్మక యాషెస్ సిరీస్లో ఇంగ్లాండ్తో జరిగిన తొలి మ్యాచ్లో ఆస్ట్రేలియా ఘన విజయం సాధించింది. ఈ ఘన విజయం కారణంగా క్రికెట్ ఆస్ట్రేలియా దాదాపు రూ.17 కోట్లు నష్టపోయింది. అసలు మ్యాటర్ ఏంటో తెలిస్తే షాక్ అవ్వాల్సిందే. ఎందుకంటే, ఐదు రోజులపాటు జరగనున్న షెర్ట్ టెస్ట్ మ్యాచ్ కేవలం 2 రోజుల్లోనే ముగిసింది. ఈ మ్యాచ్ లో మొదట బ్యాటింగ్ చేసిన ఇంగ్లాండ్ తొలి ఇన్నింగ్స్ లో 172 పరుగులు చేయగా, ఆస్ట్రేలియా 132 పరుగులకు ఆటోట్ అయింది.రెండో ఇన్నింగ్స్లో ఇంగ్లాండ్ 164 పరుగులు మాత్రమే చేయగలిగింది. దీని ప్రకారం, చివరి ఇన్నింగ్స్లో 205 పరుగుల లక్ష్యాన్ని ఛేదించే క్రమంలో, ఆస్ట్రేలియా తరపున ట్రావిస్ హెడ్ 83 బంతుల్లో 123 పరుగులు చేశాడు. ఈ విధ్వంసక బ్యాటింగ్ సహాయంతో, ఆస్ట్రేలియా 28.2 ఓవర్లలో 205 పరుగులు చేసి, రెండవ రోజునే మ్యాచ్ను ముగించింది. ఇంతలో, ఆస్ట్రేలియా జట్టు కేవలం 2 రోజుల్లోనే మ్యాచ్ను ముగించడంతో క్రికెట్ ఆస్ట్రేలియా 3 మిలియన్ ఆస్ట్రేలియన్ డాలర్ల నష్టాన్ని చవిచూసింది. %శా.దిజ.% స్పిన్, నివేదిక ప్రకారం, మొదటి టెస్ట్ మ్యాచ్ 2 రోజుల్లో ముగిసినందున ఆస్ట్రేలియన్ క్రికెట్ బోర్డు ఆదాయం దెబ్బతింది. ఎందుకంటే, ఆదివారం మ్యాచ్ చూడటానికి 60 వేల మంది టికెట్లు బుక్ చేసుకున్నారు. కానీ ట్రావిస్ హెడ్ ఆగ్రహవేతాల కారణంగా, మొదటి టెస్ట్ మ్యాచ్ రెండవ రోజు ముగిసింది. దీని కారణంగా, మిగిలిన రోజుల టికెట్లు అమ్మకాలు కూడా వృధా అయ్యాయి. ఈ టికెట్లు అమ్మకాల ద్వారా క్రికెట్ ఆస్ట్రేలియా దాదాపు 3 మిలియన్ డాలర్లు ఆర్జించవచ్చని అంచనా. కానీ ఆస్ట్రేలియా జట్టు 2వ రోజు మ్యాచ్ను ముగించినందున, దాదాపు 17.35 కోట్లు నష్టపోయినట్లు సమాచారం.



గౌహతిలో టీమిండియాకు ఘోర అవమానం.

గౌహతిలో దక్షిణాఫ్రికాతో జరుగుతున్న రెండో టెస్ట్లో టిమిండియా వెనుకబడి ఉంది. మూడో రోజు భారత్ 201 పరుగులకే ఆటోట్ అయింది. మూడో రోజు ఆట ముగిసే సమానికి రెండో ఇన్నింగ్స్లో వికెట్ కోల్పోకుండా 26 పరుగులు చేసిన సౌతాఫ్రికా.. మొత్తంగా 314 పరుగుల ఆధిక్యంలో ఉంది. కోల్కతాలో అవమానకరమైన ఓటమి తర్వాత భారత్ బలమైన పునరాగమనం చేస్తుందని భావించారు. కానీ, గౌహతిలో పరిస్థితి మరింత దిగజారి, టీమ్ ఇండియాను సొంత గడ్డపై దారుణమైన మరకగా మిగిల్చింది.ఒకప్పుడు భారత్ను స్వదేశంలో ఓడించడం కష్టమే కాదు, అసాధ్యం కూడా అని భావించేవారు. కానీ ఇప్పుడు పరిస్థితి ఎలా ఉందంటే, గత ఏడాది కాలంలో భారత్ జట్టు స్వదేశంలో జరిగిన ఆరు మ్యాచ్ల్లో నాలుగు ఓడిపోయింది. ఇంతలో, దక్షిణాఫ్రికాతో జరుగుతోన్న గౌహతి టెస్ట్ తొలి ఇన్నింగ్స్లో, గత 59 ఏళ్లలో ఎప్పుడూ జరగనిది చోటు చేసుకుంది. టీమిండియాపై మాయని మచ్చ.. గౌహతి టెస్ట్ తొలి ఇన్నింగ్స్లో టీమ్ ఇండియా మంచి ఆరంభాన్ని ఇచ్చింది. కేవల్ రాహుల్, యశస్వి జైస్వాల్ 65 పరుగుల ఓపెనింగ్ భాగస్వామ్యాన్ని పంచుకున్నారు. రాహుల్ 22 పరుగుల వద్ద అవుట్ అయ్యాడు. ఆ తర్వాత, జట్టు స్కోరు 95 పరుగుల వద్ద ఉన్నప్పుడు, యశస్వి కూడా 58 పరుగుల వద్ద పెవిలియన్కు చేరాడు. అతని అవుట్తో, టీమిండియా ఇన్నింగ్స్ ముక్కల్లా కుప్పకూలింది.27 పరుగులకే 6 వికెట్లు..

రెండో వికెట్ 95 పరుగుల వద్ద పడిపోయింది. ఆ తర్వాత ఏడుగురు బ్యాట్స్మెన్ కేవలం 27 పరుగులకే బెటయ్యారు. 59 ఏళ్లలో టీమ్ ఇండియా స్వదేశంలో ఇంత తక్కువ పరుగులకే ఆరు వికెట్లు కోల్పోవడం ఇదే తొలిసారి. చివరిసారిగా 1966లో కోల్కతాలో వెస్టిండీస్తో జరిగిన టెస్ట్లో భారత్ 41 పరుగులకే ఆరు వికెట్లు కోల్పోయింది. గౌహతి టెస్ట్ మూడో రోజు, టీం ఇండియా బ్యాట్స్మెన్ ఎదురుదెబ్బ తగులుతుందని భావించారు. కానీ అది జరగలేదు. భారత్ కేవలం 122 పరుగులకే 8 వికెట్లు కోల్పోయింది. ఆ తర్వాత వాషింగ్టన్ సుందర్, కుల్దీప్ యాదవ్ కొంత పోరాటం ప్రదర్శించి 72 పరుగుల భాగస్వామ్యాన్ని పంచుకున్నారు. సుందర్ 48 పరుగులకు అవుట్ అయ్యాడు. ఆ తర్వాత జట్టు 201 పరుగులకే ఆటోట్ అయింది. యశస్వి జైస్వాల్ (58), కేవల్ రాహుల్ (22), సాయి సుదర్శన్ (15), ధ్రువ్ జారెల్ (0), రిషభ్ పంత్ (07) బెటయ్యారు. దక్షిణాఫ్రికా తరపున మార్కో జాన్సెన్ అద్భుతంగా రాణించి 6 వికెట్లు పడగొట్టాడు.

